

“२०५२ ५०८१” हा लेखाशीर्ष सामान्य प्रशासन  
विभाग (खुद्द) मध्ये कार्यान्वित करणे तसेच या  
लेखाशीर्षासाठी नियंत्रक अधिकारी / आहरण  
व संवितरण अधिकारी घोषित करणे...

महाराष्ट्र शासन  
सामान्य प्रशासन विभाग  
शासन निर्णय क्रमांक: संकीर्ण-३५१७/प्र.क्र.२५/१९अ  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
तारीख: ४ मार्च २०१७

वाचा :

- १) शासन निर्णय, सामान्य प्रशासन विभाग क्रमांक: सीओएम-१०९८/प्र.क्र.२१२/९८/३९,  
दिनांक ५ ऑक्टोबर २००१.
- २) शासन निर्णय, सामान्य प्रशासन विभाग क्रमांक: सीओएम-१००१/प्र.क्र.१७४/०१/३९,  
दिनांक २९ ऑक्टोबर २००१.
- ३) शासन निर्णय, सामान्य प्रशासन विभाग क्रमांक: डीआयटी/फाईल-५/१००/३९, दिनांक २९  
ऑक्टोबर २००५.
- ४) शासन निर्णय, सामान्य प्रशासन विभाग क्रमांक: मातंस/२०११/प्र.क्र.१२५/३९,  
दिनांक २३ सप्टेंबर २०११.
- ५) शासन निर्णय, माहिती तंत्रज्ञान संचालनालय क्रमांक: GAD-मातंस-०८०/४/२०१४-O/O  
DIRECTORATE OF IT-DIT (MH), दिनांक १ जुलै २०१४.
- ६) शासन निर्णय, सामान्य प्रशासन विभाग क्रमांक: संगणक-२०१६/प्र.क्र.२८६/कार्यासन-१२,  
दिनांक ८ जुलै २०१६.
- ७) सामान्य प्रशासन विभाग (मातंस) यांचे पत्र क्रमांक: बीयुडी-२०१७/प्र.क्र.२/३९,  
दिनांक ७ जानेवारी २०१७.
- ८) कार्यालयीन आदेश, सामान्य प्रशासन विभाग (मातंस) क्रमांक: बीयुडी-२०१७/प्र.क्र.२/३९,  
दिनांक ३ मार्च २०१७.

प्रस्तावना :

“मागणी क्रमांक-ए-४, २०५२-सचिवालय-सर्वसाधारण सेवा, ०९०-सचिवालय, १७ संगणक  
खर्च, (००)(०७) ई-गव्हर्नन्स प्रकल्प राबविण्याकरिता तरतूद (२०५२५०८१) (योजनांतर्गत)” हा लेखाशीर्ष  
सामान्य प्रशासन विभाग (माहिती तंत्रज्ञान) अंतर्गत माहिती तंत्रज्ञान संचालनालयाकडे कार्यान्वित होता.  
२. राज्याचे प्रशासन अधिक गतिमान तसेच लोकाभिमुख करण्याच्या दृष्टीने राज्याचे ई-प्रशासन  
धोरण दिनांक २३ सप्टेंबर २०११ च्या शासन निर्णयान्वये निश्चित करण्यात आला आहे. शासकीय विभाग

/ कार्यालयातील कामकाजाचे संगणकीकरण करण्यासाठी दिनांक २९ ऑक्टोबर २००१ च्या शासन निर्णयान्वये सर्वसमावेशक कार्यपद्धती विहित करण्यात आली आहे. तसेच याच शासन निर्णयान्वये प्रशासकीय विभाग व विभागाच्या अधिपत्याखालील कार्यालयांतर्गत संगणकीकरणाचे प्रकल्प राबविण्या-करिता प्रत्येक प्रशासकीय विभागामध्ये “प्रकल्प अंमलबजावणी समिती (Project Implementation Committee-PIC)” गठित करण्याचे निर्देश देण्यात आले. त्यानुसार “मानव संसाधन व्यवस्थापन प्रणाली (Human Resource Management System-HRMS)” हा ई-प्रशासन प्रकल्प कार्यान्वित करण्यासाठी व राबविण्यासाठी M/s Accenture, M/s Deloitte, M/s Ernst & Young, M/s KPMG, M/s PWC या पाच सल्लागारांचे पॅनल दिनांक १ जुलै २०१४ च्या शासन निर्णयान्वये स्थापित करण्यात आले आहे.

३. आता सामान्य प्रशासन विभागाच्या सेवा उपविभागाच्या अधिपत्याखालील मंत्रालयीन संवर्गाचे व्यवस्थापन करणे, गोपनीय अहवाल ऑनलाईन करणे, विभागीय चौकशी मॉड्युल तयार करणे या व इतर व्यापक असा HRMS हा ई-प्रशासन प्रकल्प कार्यान्वित करण्यासाठी व राबविण्यासाठी उक्त पाच सल्लागारांपैकी एका सल्लागाराची निवड करून, त्यांच्या मार्फत HRMS हा ई-प्रशासन प्रकल्प तयार करणे, प्रकल्प कार्यान्वित करून त्याची अंमलबजावणी करण्याकरिता दिनांक ८ जुलै २०१६ च्या शासन निर्णयान्वये “प्रकल्प अंमलबजावणी समिती (PIC)” गठित करण्यात आली आहे.

४. दिनांक १ जुलै २०१४ च्या शासन निर्णयानुसार विहित केलेल्या दराने सल्लागार संस्थेस व्यावसायिक शुल्क अदा करण्यासाठी, ई-प्रशासन प्रकल्पासाठी आर्थिक तरतूद करण्यासाठी २०५२५०८१“ (योजनांतर्गत) ”हा लेखाशीर्ष माहिती तंत्रज्ञान संचालनालयाकडून सामान्य प्रशासन विभाग (खुद्द) कडे हस्तांतरित करण्याचा तसेच सदर लेखाशीर्षापुरते कार्यरत असलेले नियंत्रक अधिकारी आणि आहरण व संवितरण अधिकारी यांचे आदेश दिनांक ७ जानेवारी २०१७ पासून रद्द करण्याचा निर्णय, दिनांक ३ मार्च २०१७ च्या कार्यालयीन आदेशान्वये घेण्यात आला आहे. यामुळे सामान्य प्रशासन विभाग (खुद्द) मध्ये सदर लेखाशीर्षाच्या नियंत्रणासाठी नियंत्रक अधिकारी आणि आहरण व संवितरण अधिकारी घोषित करण्याची बाब शासनाच्या विचाराधीन होती.

## शासन निर्णय :

सामान्य प्रशासन विभागाच्या सेवा उपविभागाच्या अधिपत्याखालील मंत्रालयीन संवर्गाचे व्यवस्थापन करणे, गोपनीय अहवाल ऑनलाईन करणे, विभागीय चौकशी मॉड्युल तयार करणे इत्यादी व्यापक अशा “मानव संसाधन व्यवस्थापन प्रणाली (Human Resource Management System-HRMS)” या ई-प्रशासन प्रकल्पासाठी आर्थिक तरतूद करणे, सल्लागार संस्थेस व्यावसायिक शुल्क अदा करणे इत्यादी बाबींसाठी मागणी क्रमांक-ए-४, २०५२-सचिवालय-सर्वसाधारण सेवा, ०९०-सचिवालय, १७ संगणक खर्च, (००)(०७) ई-गव्हर्नन्स प्रकल्प राबविण्याकरिता तरतूद (२०५२५०८१) (योजनांतर्गत)” हा लेखाशीर्ष आता सामान्य प्रशासन विभाग (खुद्द) मध्ये रोख शाखा (कार्यासन-२६) कडे कार्यान्वित राहिल. सदर लेखाशीर्षाच्या नियंत्रणासाठी नियंत्रक अधिकारी म्हणून उपसचिव (आस्थापना) आणि आहरण व संवितरण अधिकारी म्हणून अवर सचिव (२६-रोख शाखा) या पदधारकांस घोषित करण्यात येत आहे.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०३०४१६४६२७३४०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( रा.शि.अरवारी )

उपसचिव, महाराष्ट्र शासन

प्रत,

१. मुख्य सचिव, महाराष्ट्र राज्य, मंत्रालय, मुंबई.
२. सर्व अपर मुख्य सचिव / प्रधान सचिव / सचिव.
३. प्रधान सचिव (माहिती तंत्रज्ञान), सामान्य प्रशासन विभाग, मंत्रालय, मुंबई.
४. संचालक, माहिती तंत्रज्ञान संचालनालय, मंत्रालय, मुंबई.
५. महालेखापाल (लेखा व अनुज्ञेयता), महाराष्ट्र-१, मुंबई.

६. महालेखापाल (लेखा परीक्षा), महाराष्ट्र-१, मुंबई.
७. महालेखापाल (लेखा व अनुज्ञेयता), महाराष्ट्र-२, नागपूर.
८. महालेखापाल (लेखा परीक्षा), महाराष्ट्र-२, नागपूर.
९. अधिदान व लेखा अधिकारी, मुंबई.
१०. निवासी लेखा परीक्षा अधिकारी, मुंबई.
११. राज्य सूचना अधिकारी, राष्ट्रीय सूचना केंद्र, नवीन प्रशासकीय भवन, मंत्रालय, मुंबई.
१२. सहसचिव (अर्थसंकल्प), वित्त विभाग, मंत्रालय, मुंबई.
१३. सहसचिव (कार्यासन-१४, १४अ, १४ब), सामान्य प्रशासन विभाग, मंत्रालय, मुंबई.
१४. उपसचिव (कार्यासन-११, १३), सामान्य प्रशासन विभाग, मंत्रालय, मुंबई.
१५. उपसचिव (कार्यासन-१२), सामान्य प्रशासन विभाग, मंत्रालय, मुंबई.
१६. उपसचिव तथा नियंत्रक अधिकारी (कार्यासन-२६ रोख), सामान्य प्रशासन विभाग, मंत्रालय, मुंबई.
१७. अवर सचिव तथा आहरण व संवितरण अधिकारी (कार्यासन-२६ रोख), सामान्य प्रशासन विभाग, मंत्रालय, मुंबई.
१८. उपसचिव (कार्यासन-२५ अर्थसंकल्प कक्ष), सामान्य प्रशासन विभाग, मंत्रालय, मुंबई  
यांना विनंती करण्यात येते की, २०५२५०८१ या लेखाशीर्षाखालील ई-गव्हर्नन्स प्रकल्प राबविण्याची तरतूद यापुढे कार्यासन-२६ (रोख शाखा) यांच्याकडे वळविण्यात यावी.
१९. सेवा उपविभागातील सर्व सहसचिव / उपसचिव / अवर सचिव / कक्ष अधिकारी, सामान्य प्रशासन विभाग, मंत्रालय, मुंबई.
२०. निवड नस्ती / कार्यासन-१९अ.